


**SENIOR CERTIFICATE
EXAMINATION
*SENIORSERTIFIKAAT-EKSAMEN***



**FEBRUARY / MARCH
*FEBRUARIE / MAART***

2007

**ISINDEBELE ILIMI
LOKUBELETHWA
IZINGA ELIPHEZULU**

Iphepha Lesibili

ISINDEBELE PRIMARY/FIRST LANG HG: Paper 2



107 1 2

HG

HG

107-1/2

**12 pages
12 bladsye**

**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI

ISINDEBELE ILIMI LOKUBELETHWA
IZINGA ELIPHAKAMILEKO
(Iphepha Lesibili)

ISIKHATHI: 3 ama-awara

IMITLOMELO: 100

Yeleva

- Leliphepha lineengaba ezintathu u-**A**, **B** no-**C**.
- Isigaba **A**: Umbuzo 1 **ukatelelekile** bona uphendulwe ngibo boke abafundi.
- Phendula **imibuzo emibili** kumbuzo 2 ngaphasi kwesigaba **A**.
- Phendula umbuzo munye kusigaba **B** namunye kusigaba **C**.
- Phendula munye umbuzo omfitjhani namunye omude phakathi kwesigaba **B** nesigaba **C**.
- Tlola ngokukhulu ukuyelela nobuthakgha besandla esihle.

ISIGABA A

**UMBUZO 1
IINKONDLO**

Funda ikondlo elandelako bese uphendula imibuzo engenzasi:

UMKGHADI

Yingubo kwaMabhoko,
Kibobamkhulu unomzana
Uya ngayo.
Kumthandazo wakhona,
Umrhorha nguthembekile.

Yingubo yakoNomtjherhelo,
Ngalokho indoda yikomo,
Ngayo indoda sibaya,
Yathoga ikomo
Itlhoga umkghadi.

Abezimu balala ngawo,
Bawuthoga baveza amabhudango,
Bawuthoga bawufunda ngobulwele,
Bavula amehlo bacimezile,
Indoda ilile senhwani.

Isivunguvungu siphelwe yikoro,
Ithethwe mkghadi;
Ilothe liphelwe litjhu,
Lithethwe mkghadi.
Kusele itsikizi umabhaqa ngoboya.

Nakuyikoro ngeyakosokomo,
Awudojwa ziinyoni njengembewu;
Imbewu elele ebaleni.
Ngizwela onganawo,
Uthoga ikhande lomzimba.

Kuhle ukuba nguwe mkghadi,
Awembesi ngancanye,
Wembesa kwesibhakabhaka,
Ombeswe nguwe
Ucwila inga ungemanzini.

- 1.1 Kukuphi kibobamkhulu? (1)
- 1.2 Imbongi ikhuluma ngomkghadi. Ingabe yini umkghadi begodu yini umsebenzawo? (2)
- 1.3 Endimeni 2 ingabe imbongi igandelela ini? (2)
- 1.4 Atjho ukuthini amagama la:
- 1.4.1 Abezimu. (1)
- 1.4.2 Ikoru. (1)
- 1.5 Tlola isifenqo sinye esitholakala kilekondlo le bewutjho bona mhlobo bani? (2)
- 1.6 Igama elithi cwila litjho ukuthini? (1)
- (10)

UMBUZO 2

Khetha iinkondlo ezimbili kezilandelako bese utlole ngazo.

Itsengo 5 – M.S. Ntuli

2.1 Funda ikondlo elandelako bese uphendula imibuzo engenzasi:

Uyikakaramba, uYingorho, uyesabeka,
Ngombana wazi koke Wena;
Akakho owaziko,
Nanyana ngingaba nokuhlakanipha koke angeze ngazi
Nanyana ungaba nekghono kangangani angeze wazi,
Okurarako kukuthi yena uyazi,
Kuphi, njani, angazi;
Unyaka angiwazi,
Inyanga angiyazi,
Iveke angiyazi
Ilanga angilazi,
I-iri angilazi,
Umozuzu angiwazi,
Umozuzwana angiwazi,
Wena wazi koke ngombana kuNguwe.

- 2.1.1 Umuda 1 ukhombisa ukugandelela. Kubayini imbongi ikhombise lokhu begodu amagama wokuthoma amabili asemudeni 1 atjho ukuthini ngalinye? (2)
- 2.1.2 Khupha irhobelo elitholakala kilekondlo bewutjho bona mhlobo bani? (4)
- 2.1.3 Imbongi isebenzisa igama elithi **ikghono**, litjho ukuthini igameli? (1)
- 2.1.4 Akhe uveze okutjhiwo yikondlo ubuye ukusekele ngemida emibili? (4)
- 2.1.5 Liqiniso kangangani bona imbongi ithi umuntu ekhuluma ngaye wazi koke? Sekela ipendulwakho ngokudzubhula ekondlweni. (1)
- 2.1.6 Tlola isizathu esenza bona imbongi isebenzise igabhadlhela nayinqophise emuntwini ekhuluma ngaye? (1)
- 2.1.7 Tlola uveze umoya wekondlo ngamaphuzu amabili? (2)
- (15)

NOFANA

2.2 Funda ikondlo elandelako bese uphendula imibuzo engenzasi:

MMA AFRIKA

Ngesaba umoya weTlhagwini, mma Afrika.
Wangena kuwe kwathula umoya.
Sangena isiwuruwuru kwakhethululeka,
Sakusahlela, sakuhlutha koke.
Wasala ubulanzi, wawa isikulukutani ukhenile,
Wabetha wawa isikulukutani.
Wasala udududu ngombana ulilahle.

Nanzi iimbayana zamakoro ngamakoro,
Naso isililo sirhahlawulwa,
Umkhosi ngewani?
Abantwana bayalila batlhoga umduduzi
Abantwana bamagenge ngebanga lesivunguvungwani
Rhuwelelani nthandani ze-Afrika,
Nithi: ukuthoga sakho kubhica ngamanzi.

Mma ngiyaphaphatha ngiyabawa,
Ngibawela abantwana bakho ukuthula.
Okungapheli kuyahlola,
Nakuziingazi ziphalakile kwanele,
Nakuziinketani zisikinate sezwa,
Kunjenje ngebanga lomoya,
Bewungekhe wasibhacisela imizimba nemiphefumulo?

2.2.1 Tsenga ikondlo engehla ngaphasi kweehlokwana ezingenzasi:

- a) Ivumelwano. (6)
 - b) Ukufaneleka kwesihloko nekondlo. (5)
 - c) Tomula isitjho esisendimeni 2, uveze ihlathululo yaso begodu utjho
bona kubayini imbongi isisebenzisile. (4)
- (15)**

NOFANA

2.3 Funda ikondlo elandelako bese uphendula imibuzo engenzasi:

AWA ANGVUMI

Ikoroyami neyakho
Njengomuntu nesibandana, azifani.
Isibongo sami nesakho
Njengeentaba, zihlangana ngamathunzi.
Izinyo lakho nelami
Njengezulu nephasi atjhidelene.
Kodwana mina nawe siyinyanda,
Ebotjhwe sithakgha samambala,
Sona esathabisa amazuba nasiyibophako,
Sona esadanisa iimfene nasiyibophako.

Ekutatayeni sabe sisoke,
Ekuqothaqotheni iinkukhu sabe sisoke,
Itshele yabe imudlalo omnandi,
Kodwana amagqubu bekanganandawo
Ngombana banjalo abanombuso ezulwini.

Ikhambo lefundo salisungula soke,
Ukungafuni ukudlulwa kwaba yikuthazano,
Eyamila kimi, nakuwe,
Eyadala bonyana sitjheletjhelele
Njengeemfesi zeTjhaluza.
Ukuthanda ukuphalisana kwami nawe,
Ngikho okusifikise lapha,
Ngikho okusitjengisa idolo esele lisenyonga.

Emidlalweni yeenkolo
Sabe sibomabizwasabele,
Sabe siziingorho zayo yoke.
Bewungasihlula, bewungazikhotha emhlana,
Besingazikhanzinga besikudlule inga ujamile.

- 2.3.1 Imbongi ikhuluma **ngekoro**, akhe utjho bona ibizweli litjho ukuthini? (1)
- 2.3.2 Imbongi ihlathululani nayithi ekutatayeni? (1)
- 2.3.3 Imbongi ivezwe njengomuntu obekayikutani ezintweni ezenzako? Vuma nofana wale ngokudzubhula ekondlweni. (2)
- 2.3.4 Kunomlambo okukhulunywa ngawo la. Tlola igama lomlambelo bewutjho bonyana utholakala kuyiphi indawo namkha ukuphi? (2)
- 2.3.5 Endimeni 2 imida 1-2 imbongi inombono ewugandelelako. Khewuveze lowo mbono? (1)

2.3.6 Itjho ukuthini ikulumo elandelako:

- a) Idolo sele lisenyonga. (2)
b) Ukuzikhotha emhlana. (2)

2.3.7 Endimeni 3 kunesifenqo. Sitomule bewutjho bonyana mhlobo bani begodu sisetjenziselwe ukwenzani.

(4)
(15)

NOFANA

2.4 Funda ikondlo elandelako bese uphendule imibuzo engenzasi:

Kosi Somandla Ngiyazinikela.....

Ngizulazulile, ngafuna kwami,
Onjengami wafana nami,
Wazulazula nami ngizulazula.

Ukweqiwa kweentubi kwaziwa ngimi,
Ngiseqa ngithanyela ngitjhisu
Njengomlilo welangabu lokufa,
Mina ngibona ipilo: kuwe kukukufa.

Ngibonile ngakhwela intaba,
Ngaziwisela phasi ngathumba kwami,
Ngalibala Wena Somandla,
Ngathunjwa mnyama umkhanyo ukhona.

Kosi Somandla ngiyazinikela,
Ngidinwe kududuza abangani,
Ngidinwe kudunduzela zephasi,
Zaphezulu zihlome ngezeKosi.

Kwakukuhle kukarisa,
Kwakumnandi njengeluju leenyosi,
Kukarisa nje-
Kumnandi nje kukufa.

Amehlo wami avalekile,
Abona okubonwa ziimphofu.
Ihliziyo ikhanuka ikowani,
Inga mlibhani wekhowe.

Phambili neemva kwakufana,
Amanzi neengazi kuyinto yinye,
Gadesi koke kudlule.

2.4.1 Tsenga ikondlo engehla ngaphasi kweenhlokwana ezilandelako:

- a) Umoya wekondlo / ubujamo bembongi. (4)
b) Umqondo wembongi osebaleni. (6)
c) Ukwakheka kweengaba. (5)
(15)

IMITLOMELO YESIGABA A: [40]

ISIGABA B

Khetha umbuzo munye kelandelako bese uphendula ngawo.

UMBUZO 3

Nangabe uphendula umbuzo omfitjhani ku-B uzokateleka ukuphendula omude ku-C. Kanti nawuphendule omude ku-B uzokuphendula omfitjhani ku-C.

Kanti Ngewakabani – N.E. Skosana

- 3.1 Umdlalo lo unzinze emasikweni. Uyavuma nanyana awuvumi na? Sekela umbonwakho ungeqi ikhasi elilodwa. [30]

NOFANA

- 3.2 Funda isiqetjhana esilandelako bese uphendula imibuzo engenzasi:

GAJANA:	Iye, mumona. Sekwathi emalangeneni agadungileko la bangekosini uMabhena baraga ubukhazi kuzokulotjolwa yena umzukulu lo. Yase yabakuthoma kwakhe njalo ukuhlanya. Nami sengambona afika lapha. Akakhulumisi muntu, abe akahlali nekhayapha. Uzihlalela yedwa khona le emmangweni. Nje bengisathi ngisamqalelele. Kodwana kwanje sengibona bonyana ngithumele kumkhwanyethu uNtuli, uyise, ngaphetjheya kweNdubazana. Ngimtjele bona angatshwenyeka ngokubhudula amfuna. Nangu lapha akhona.
SONKHUMBA:	Ewu, ephasinapha kubudisi mnumzana.
GAJANA::	Ungalitjho uliphide lelo muntu wokukhamba. Nje ngisele ngedwa ekhayapha nje khona ngizakunande ngiphosa ilihlo kuye. Ekhayapha kuthe ngwe kuyiwe equdeni ngehlapha kwaSkhosana.
SONKHUMBA:	Alo umntwana lo kghani ulala khona emmangwenapha?
GAJANA:	Awa, nakubuya iinkomo entambama naye uyabuya. Eze athwele amalongwe amanzi qhi azowabasa.
SONKHUMBA:	Alo avuthe?
GAJANA:	Avuthe kuphi? Kuthi swi intuthu ngekumbeni. Awa yena azihlalele abe angatjheja. Kwakhe sekuvuma ingonyana engazisiko. Nx! (<i>kubonakale bona indaba le imuzwisa ihliziyo ebuhlungu ngomzukulwanakhe.</i>)
SONKHUMBA:	(<i>Athulathule</i>) Mh! Mnumzana, angazi nofana ungangivumela bona khengiyombona na? Amahlanya nokho khengiwalekelele.
GAJANA:	Hawu, kanti ubuyinyanga nawunje?

- 3.2.1 Ngimuphi umona uGajana akhuluma ngawo begodu kubayini athi mumona? (2)
- 3.2.2 Igama elithi **ubukhazi**, litjho ukuthini? (1)
- 3.2.3 Kutjho ukuthini lokhu:
- a) Ukuqalelela umuntu. (2)
- b) Ukuphosa ilihlo. (2)
- c) Ukubhudula umuntu namkha into. (2)
- 3.2.4 USonkhumba unqophise kubani nakathi “**alo umntwana lo begodu uhlala kuphi imini yoke**”. (2)
- 3.2.5 Kuliqiniso bona uSonkhumba bekayinyanga? Vuma nofana wale ubuye usekele ipendulwakho. (3)
- 3.2.6 Sithini isithakazelo sakwaMabhena? (1)
- 3.2.7 Umntwana okukhulunywa ngaye lo, uhlobene njani noGajana. (1)
- (16)**

Funda isiqetjhana esilandelako bese uphendula imibuzo engenzasi:

RULI:	Njani kwanje? Angithi nakufe isokana lakwaMgidi umbangisi walo usele, izamthatha izigedlile uNcema ngombana ingasabangiswa mumuntu.
MSWESWE:	Kanti-ke ibethe phasi kwathunya ithuli. Njengombana isokanela lingakamtholi uNcema, noMkhethwa naye angeze amthola. Ngithi ngiyamthatha kazi uNcema ngombana isokana lakhe life ngesandla sami.
RULI:	Agu Msweswe, ufuna ukuthoma enye kwanje.
MSWESWE:	Awa, angiyithomi, ngifuna ukuyilamula.
RULI:	Alo uNcema yena sele umtjelile?
MSWESWE:	Ngimtjela nangimtjelani? UMKhethwa khewamtjela bona ufuna ukumthatha?
RULI:	Enjekhona umntazanabantu lo utlhoga iingazi njengomqasa.
MSWESWE:	Ngani kwanje? Angithi omunye nomunye ufuna ukumthatha?
RULI:	Iye, omunye nomunye ufuna ukumthatha angakamkhulumisi nokumkhulumisa.
MSWESWE:	Awa, nokho isokana lakwaMgidi lona besele bezwana.
RULI:	Alo bekosini bazokulisa nawuthatha umalukazanabo sebamkhuphele nobukhazi? Kazi ikosi incamile. Uthi uyayibona nje?

- 3.2.8 Ngubani izinyo lesokana ekuthiwa lifileli, begodu lifeleni? (2)
- 3.2.9 Umtloli unqophise kubani nakathi **umbangisi walo usele**. (1)
- 3.2.10 Kukwenzani ukutlhoga iingazi. (2)
- 3.2.11 Yini umalukazana. (1)
- 3.2.12 Ikulumo kaMsweswe ethi **uyamthatha uNcema** uvumelana nayo namkha uyayala? Sekela ngeenzathu ezimbili. (3)

3.2.13 Atjho ukuthini amagama la.

- a) ukuzigedla. (1)
b) ukuncama. (1)

3.2.14 Liqiniso bona isokana lakwaMgidi lifile?
Sekela ipendulwakho ngomutjho.

(3)
(14)

IMITLOMELO YESIGABA B: [30]

ISIGABA C

INOVELA

Khetha umbuzo munye kelandelako bese uphendula ngawo.

UMBUZO 4

Nawuphendule omude ku-B phendula omfitjhani ku-C kanti nawuphendule omfitjhani ku-B phendula omude kilesigaba.

Amabatha – B.D. Masango

- 4.1 Ngabe umtlozi ukwazile ukukhetha isihloko esinembako esifanelana nebizo lakaBathabile nawuya nendaba ngokuphelela kwayo. Uyavumelana nanyana awuvumelani nombono lo na. Sekela ipendulwako.

[30]

NOFANA

- 4.2 Funda isiqetjhana esilandelako bese uphendula imibuzo engenzasi:

UBathabile umbone nje bona sele athathekile ngoMphikwa kodwana alinge ukuzanelisa bona uMphikwa lo akanaye umfazi abuya naye kude na? Akhulume ngendlela esakumtshima athi.

“Ayi-ke kulungile mnakwethu ngiyabona bonyana gade usakhambile uyokufuna umakoti ozakuphatha umuzi wakwenu ncono. Kwanje ufuna ukudlala ngami, ungilahlise okukhona ngokungekho?”

Athule uMphikwa kutjengise bonyana umbethe ngezimanzi kwanje. Kunobana aphenndule andis'ukuhleka, enzele bonyana kubonakale isifofo sakhe. Abese athi:

“Lalela-ke Hlophekazi yemzini. Akekho umuntu ophile kuhle ongasuka la afike lapho angaziwa khona abuye nomfazi. Lokho kwenziwa sitjhimani namkha lisokana elifihla okuthileko abalazela khona bona unakho.”

- 4.2.1 UBathabile okukhulunywa ngaye lo konje ngewakwabani, begodu uhlalaphi?

(2)

4.2.2 Itjho ukuthini ikulumo le.

- a) ukuthatheka ngomuntu. (2)
- b) umbethe ngezimanzi. (2)

4.2.3 Ibizo elithi “**Hlophakazi**” litjho ukuthini? (1)

4.2.4 Kuthiwa uMphikwa bekaye kude, kukuphi lapho begodu bekayokwenzani. (2)

4.2.5 Umtloli uthi “**UBathabile umbone nje bona sele athathekile ngoMphikwa**”. Ikutjelani ikulumo le ngoBathabile. Ipendulwakho ayibe mimitjho emibili kwaphela. (4)

4.2.6 Mumuntu onjani onesifotho. (1)
(14)

Funda isiqetjhana esilandelako bese uphendula imibuzo engenzasi:

UZondiwe uhlezi ngelawini lakhe ihliziwakhe ivuza iingazi. Wafika wahlala ngelawini lakhe wacabanga. “Mm!” Kodwana ngizakubona ngenza njani. Mina Zondiwe ngikhutjwe msana ngelawini lentombi? Ngiphume kuhle bengingakhulumi namkha ngitjengise ubosokana bami? Ngenze kuhle. Kunye engifanele ngikucabange ngombana kwanje kuyaliwa kubangwa intombi. Mina angikhumbuli ngilwa ngibanga intombi. Okungcono ngisukele intombi le ngombana ngizabe ngikhubale sengathi ngisitjhimani.

Kungene udadwabo uZimkhona afike kuye athi.

“Hawu mnakhwethu wahlala wathula anga uphakathi komcabango obudisi nje? Angikwazi uthule ngendlela othule ngayo.” Wena umumuntu wamahlaya. Athule uZondiwe athi uvusa ihloko ezwe kutjhisana amehlo, kunuka iminyembezi ngeempumulweni. Amphendule aqale phasi athi: “Dadwethu kubudisi ukuba yindoda. Kwanje sengiyabona bonyana ukwakha umuzi kuyinto ebudisi kwamambala. Angazi bonyana nabobaba badosa emhlweni njengobana sidosa nje thina abatjha na?” UZondiwe ukhuluma nje ihloko akayivusi, kanti namehlwakhe soloko athe tlo phasi.

UZimkhona abone bonyana umnakwabo usebudisi obufuna iingqondo zamadoda. Ahlale phasi amqale ngemehlweni athi: “Mnakwethu mina ngibona kukuhle ukhulume indaba yakho le mhlamunye ngingalinga ukukurhelebha kiyo, nanyana ngingazi bona iindaba zamadoda ngizazikghona na? Nangibona bonyana ngiyabhalelwa ngizakubawa umrharibo asirhelebhe ngendaba ekuphethe kumbi kangaka.” Ubuso bukaZondiwe butjengise ukuhlambuluka nakezwa lokho.

ISINDEBELE ILIMI LOKUBELETHWA IZINGA ELIPHAKAMILEKO (Iphepha Lesibili) 107-1/2 U	12
---	-----------

- 4.2.7 Yini eyenza ihliziyo kaZondiwe ivuze iingazi? (2)
- 4.2.8 UZondiwe unqophe ukuthini ngomutjho othi **“Ngikhitjhwe msana ngelawini lentombi”**. (2)
- 4.2.9 Umntazana owenze bona uZondiwe akhutjhwe ngelawini ngubani? Begodu uthandana namasokana amangaki? (2)
- 4.2.10 Ngewakwabani uZondiwe? (1)
- 4.2.11 Mumuntu onjani ositjhimani? (2)
- 4.2.12 UZimkhona uhlobene njani noZondiwe? (1)
- 4.2.13 Kubayini uZimkhona athi **kungcono alise intombi le uzabe akhubale?** (2)
- 4.2.14 Tlola woke amabizo wamasokana ahlngana noZondiwe emntazaneni lo. (2)
- 4.2.15 Nikela isifundo esitholakala enoveleni le. (2)

IMITLOMELO YESIGABA C: [30]

INANI LOKE: 100